

Norsk Hydro í torfðorari telving á Føroyaøki

-Eftir at vit yvirtóku Saga eru vit bráðliga í tveimum bólkum á Føroyaøkinum, og tað ber ikki til. Tí mugu vit velja sigur Arvid Halvorsen, stjóri fyri leiðing hjá Hydro, og blaðið skilur, at hetta er eitt torfðort val, tí báðir bólkarnir eru góðir.

JAN MULLER
TÍÐINDOĞ ANALISA

Mongu yvirtokurnar og samanleggingarnar í altjóða oljuheiminum hava eisini sett síni spór í føroyskum oljubóli. Eitt av feløgnum, sum er í eini rættliga torfðorari telving, er norska oljufelagið Norsk Hydro. Felagið hevur í mong ár verið partur av The Faroes Partnership bólknum saman við Amerada Hess, Dong, Lasmø og Atlants Kolvetni. Herfyri keypti felagið norska líftabeiggjan Saga Petroleum, sum í føroyskum oljubóli hevur verið partur av einum øðrum oljubóli, nevniliga Total Fina og Anadarcø. Saga hevur eisini verið mettt at vera eitt av teimum feløgnum, sum hevur havt besta jarðfrøðiliga innlitnið í føroyska økið og kanska var komið longst við forkanningum sínum.

Nú 1. útbjóðing nærkast skulu oljufeløgini eisini

gera upp við seg sjálvi, hvørjar bólkartey vilja vera við í. Greitt er at tað fara at henda fleiri broytingar í verandi bólkum orsakað av yvirtokum og samanleggingum, og av øðrum orsókum.


Avleiðingar fyri føroyingar?

Ein spurningur, sum eisini nógvir føroyingar spenitir biða eftir svári uppa, er, hvar Norsk Hydro endar, tá avtornar. Tí fer Norsk Hydro úr bólknum, sum føroyska oljufelagið Atlantic Petroleum er í, má tað sigast at vera eitt stórt afturstig fyri føroyska felagið og bólkinn. Tann kann gera bólkinn verri fyri til eina komandi útbjóðing, og onkur kann ta kanska spyrja, í hvussu góðum hondum millonimar, sum føroyingar hava sett í Atlantic Kolvetni, ta eru! Hetta nýtist to ikki at vera nakar trupulleiki. Tí mogleiki er eisini fyri, at okkurt

stort felag avloysir Norsk Hydro. So ein er langtíra alt avgjørt. Tað er tí rætt at siga, at føroysku fleggjarnir hava ikki nakra orsök til at kenna seg ótryggjar í lotuni út frá tí støðu bólknum er í.

Trupulleiki

Arvid Halvorsen, varaforseti fyri altjóða leiðing og framleiðslu hjá Norsk Hydro vattar fyri Sosialinum, at teir í lotuni hava ein trupulleika at dragast við. Sum stóðan er nú eru teir við í tveimum bólkum, tí teir hava keypt Saga, og tað ber sjálvandi ikki til, tá ein útbjóðing letur upp. -Vit mugu tí rætt og slætt til at velja millum teir báðar bólkarnar, sum báðir eru tveir góðir bólkir at vera í sigur Arvid Halvorsen, sum leggur aftrat, at avgerðin um hetta verður ikki tikin her og nú men einaferð í næstum. Tað er eisini greitt, at hvørja avgerð felagið ein tekur, so kann tað koma at



Arvid Halvorsen, stjóri í Hydro tv. her saman við Rasmussen, stjóri í Dong og Richard Hardmann stjóri í Amerada Hess

kosta pengar. Spurningurin er, hvar er biligari og hvar Norsk Hydro heldur seg vera best fyri í eini komandi útbjóðing.

Sum partnari í Total-bólknum kann m.a. hugsast, at norska felagið alt fyri eitt fær operatorstatus, nakad, sum hevur stóran týdning fyri fleiri oljufeløg. Men nakad annad er so, og hetta hava fingið hvørki fingið váttað ella avsannað, at tað oftani er galdandi í sáttmálum millum oljufeløg í bólkum, at tekur eitt felag seg úr einum bóli og fer í ein annan bólk, so noyðist tað at leypa eina útbjóðing um fyri aftur at kunna vera við í tí sama økinum. Um hetta skuldi verið galdandi hjá Norsk Hydro í The

Faroes Partnership, so kann tað merkja, at felagið ikki fær verið við í 1. útbjóðing við Føroyar saman við Total og Anadarcø.

Uppa fyrispurning um nevndu trupulleikar kunnu vera orsokin til, at Norsk Hydro ger sum Shell og tekur seg úr føroyska økinum skilja vit norska stjóran soleiðis, at føroyingar kunnu rokna við Norsk Hydro, ta 1. útbjóðing letur upp.

Hvat treytunum fyri útbjóðingina víðvíkur, so hevði hann kanska roknað við lutvist lagaligari treytum. -Vit høvdu kanska ikki roknað við einum royalti, men 2% er lutvist varisligt. Hetta verður to sagt við fyrivarni, tí eg kenni ikki

allar treytirnar til fulnar.

Í lotuni fer mesta orkan hjá leiðsluni í Norsk Hydro at leggja tæy bæði norsku felögini saman.

Onnur feløg vilja uppi

Jan Evensen frá Amerada Hess sigur í eini viðmerking til málið víðvíkjandi Norsk Hydro, at teir fegnir siggja, at felagið verður verandi í bólknum, tí Norsk Hydro er eitt gott oljufelag. Teir hava so eisini arbeitt saman øll hesi seinastu árin og havt eitt sera gott samarbeiði.

Um tað hendir, at norska felagið tekur seg úr bólknum, so eru eisini ráð fyri tí. Jan Evensen vattar, at tað eru onnur feløg, sum kundu hugsað sær at verið við í bólknum. Og okkurt av hesum feløgnum er rættiliga stórt og áhugavert. Hann vil bert siga, at tað er eitt av feløgnum, sum seinastu árin hevur fylgt gongdini við Føroyar.

Skuldi talan verið um eitt felag, sum ikki hevur verið við í øðrum bóli, so er ikki nógvir mogleikar. Tá er bert talan um eitt felag, og tað er British Gas. Felagið hevur alla tíðina arbeitt sum ein einari á føroyska økinum. Tað hevur ikki eydnast okkum at fáa eina viðmerking frá felagnum, hvørjar samstarvsparnarar tað kundi ynki sær, nú 1. útbjóðing stendur fyri durum.

Umboð fyri Norsk Hydro smáan við Eyðun Eltjør, oljumuláráðharra í Tinganesi.

